

இனிமையான குழந்தைகளை - அமைதியாக இருப்பதும் கூட மிகப்பெரிய குணமாகும், நீங்கள் அமைதியாக இருந்து கொண்டு பாபாவை நினைவு செய்து கொண்டே இருந்தீர்கள் என்றால் நிறைய வருமானத்தை சேர்த்து விடுவீர்கள்

கேள்வி:- எந்தவொரு வார்த்தை கர்ம சன்னியாசத்தை நிரூபிக்கிறது, அந்த வார்த்தையை நீங்கள் பேச முடியுமா?

பதில்:- நாடகத்தில் இருந்தால் செய்து விடுவோம், இது கர்ம சன்னியாசமாகிவிடுகிறது என்று பாபா கூறுகின்றார். நீங்கள் அவசியம் கர்மம் செய்ய வேண்டும். முயற்சி இல்லாமல் நீர் கூட கிடைக்காது, ஆகையினால் நாடகம் என்று சொல்லி விட்டு விடாதீர்கள். புதிய இராஜ்ஜியத்தில் உயர்ந்த பதவி அடைய வேண்டும் என்றால் நன்றாக முயற்சி செய்யுங்கள்.

ஓம் சாந்தி. முதல்-முதலில், பாபாவை நினைவு செய்யுங்கள் மற்றும் ஆஸ்தியை நினைவு செய்யுங்கள், என்று குழந்தைகளுக்கு எச்சரிக்கை கிடைக்கிறது. மன்மனாபவ. இந்த வார்த்தையை கூட வியாசர் எழுதியிருக்கிறார். பாபா சமஸ்கிருதத்தில் புரிய வைக்கவில்லை. பாபா ஹிந்தியில் தான் புரிய வைக்கின்றார். பாபாவையும் ஆஸ்தியையும் நினைவு செய்யுங்கள், என்று குழந்தைகளுக்கு கூறுகின்றார். ஹே, குழந்தைகளே! என்னை நினைவு செய்யுங்கள், என்ற இந்த வாக்கியம் மிகவும் சகஜமானதாகும். லௌகீக தந்தை, ஹே, குழந்தைகளே! தந்தையாகிய என்னை நினைவு செய்யுங்கள் என்று சொல்ல மாட்டார். இது புதிய விஷயமாகும். பாபா கூறுகின்றார், ஹே, குழந்தைகளே! தங்களுடைய நிராகார தந்தையாகிய என்னை நினைவு செய்யுங்கள். ஆன்மீகத் தந்தை ஆத்மாக்களாகிய நம்மிடம் பேசுகின்றார், என்பதையும் குழந்தைகள் புரிந்து கொள்கிறார்கள். ஆன்மீகத் தந்தையை நினைவு செய்ய வேண்டும், அப்போது தான் விக்ரமங்கள் வினாசமாகும், இது நம்முடைய கடமை, என்று குழந்தைகள் தெரிந்திருக்கும்போது, தந்தையை நினைவு செய்யுங்கள் என்று அடிக்கடி குழந்தைகளுக்கு சொல்வது அழகாகவே இல்லை. குழந்தைகள் நிரந்தரமாக நினைவு செய்வதற்கு முயற்சி செய்ய வேண்டும். இந்த சமயத்தில் யாரும் நிரந்தரமாக நினைவு செய்ய முடியாது, நேரம் பிடிக்கிறது. நான் கூட நிரந்தரமாக நினைவு செய்ய முடியவில்லை, என்று இந்த பாபாவும் (பிரம்மா) கூறுகின்றார். அந்த நிலையானது பின்னால் தான் ஏற்படும். குழந்தைகளாகிய நீங்கள் பாபாவை நினைவு செய்வதற்கான முயற்சியை தான் முதலில் செய்ய வேண்டும். சிவபாபாவிடமிருந்து ஆஸ்தி கிடைக்கிறது. இது பாரதவாசிகளின் விஷயமே ஆகும். தெய்வீக இராஜ்ஜியத்தின் ஸ்தாபனை நடக்கிறது, மற்ற தர்மங்கள் எதையெல்லாம் ஸ்தாபனை செய்கிறார்களோ, அதில் எந்த கஷ்டமும் இல்லை, அவர்களுக்கு பின்னால் வந்து கொண்டே இருக்கிறார்கள். இங்கே தேவி-தேவதா தர்மத்தைச் சேர்ந்தவர்களை ஞானத்தின் மூலம் விழிக்கச் செய்ய வேண்டியிருக்கிறது. உழைப்பு தேவைப்படுகிறது. கீதை, பாகவதம் போன்ற சாஸ்திரங்களில் பாபா சங்கமயுகத்தில் இராஜ்ஜியத்தை ஸ்தாபனை செய்கின்றார் என்பது கிடையாது. கீதையில் பாண்டவர்கள் மலை மீது சென்று விட்டார்கள், பிரளயம் வந்தது போன்றவைகள் எழுதப்பட்டுள்ளன. உண்மையில் இந்த விஷயங்கள் எதுவும் இல்லை. நீங்கள் இப்போது எதிர்கால 21 பிறவி களுக்காக படித்துக் கொண்டிருக்கிறீர்கள். மற்ற பள்ளிகளில் இந்த உலகத்திற்காக படிப்பிக்கிறார்கள். சாது, சன்னியாசிகள் போன்ற யாரெல்லாம் இருக்கிறார்களோ, அவர்கள் எதிர்காலத்திற்காகவே படிப்பிக்கின்றார்கள், ஏனென்றால் நாம் சரீரத்தை விட்டுவிட்டு முக்திதாமத்திற்கு சென்று விடுவோம், பிரம்மத்தில் ஐக்கியமாகி விடுவோம், ஆத்மா பரமாத்மாவோடு கலந்து விடும் என்று அவர்கள் புரிந்து கொள்கிறார்கள். எனவே அது எதிர்காலத்திற்கானதாக ஆகி விட்டது அல்லவா? ஆனால் எதிர்காலத்திற்காக படிப்பிக்கக் கூடியவர் ஒரே ஒரு ஆன்மீகத் தந்தையே ஆவார். வேறு யாரும் கிடையாது. அனைவருக்கும் சத்கதியை வழங்கக் கூடிய வள்ளல் என்று ஒருவர் தான் என்று பாடப்பட்டுள்ளது. அவையனைத்தும் யதார்த்தம் அற்றதாக ஆகி விட்டது. இதை பாபா தான் வந்து புரிய வைக்கின்றார். அவர்களுடைய பயிற்சிகள் செய்து கொண்டிருக்கிறார்கள். பிரம்மத்தில் ஐக்கியமாவது யதார்த்தமற்றதாகும். யாரும் ஐக்கியமாக முடியாது. பிரம்ம மகாதத்துவம் ஒன்றும் பகவான் கிடையாது. இவையனைத்தும் தவறாகும். பொய்யான கண்டத்தில் அனைவரும் பொய் சொல்பவர்களாக இருக்கிறார்கள். பாரதத்தில் உண்மையான கண்டம் இருந்தது, இப்போது பொய்யான கண்டமாக இருக்கிறது, என்பதை நீங்கள் தெரிந்துள்ளீர்கள். பாபாவும் பாரதத்தில் தான் வருகின்றார். சிவஜெயந்தி கொண்டாடுகிறார்கள் ஆனால் சிவன் வந்து பாரதத்தை உண்மையான கண்டமாக மாற்றினார், என்பதை கொஞ்சமாவது தெரிந்திருக்கிறார்களா? அவர்கள் வருவதே இல்லை என்று புரிந்திருக்கிறார்கள். அவர் பெயர் ரூபத்திலிருந்து அப்பாற்பட்டவர், என்று புரிந்துள்ளார்கள். பதீத-பாவனன், ஞானக்கடல் என்று மகிமை மட்டும் பாடுகிறார்கள். எனவே அப்படியே கிளியைப்போல் சொல்லி விடுகிறார்கள். பாபா தான் வந்து புரிய வைக்கின்றார். கிருஷ்ண ஜெயந்தி கொண்டாடுகிறார்கள், கீதை ஜெயந்தியும் இருக்கிறது. கிருஷ்ணர் வந்து கீதை சொன்னார் என்று சொல்கிறார்கள். சிவன் வந்து என்ன செய்கிறார், சிவஜெயந்தியைப் பற்றி யாருக்கும் தெரியவில்லை. பெயர் ரூபத்திலிருந்து தனிப்பட்டவர் என்றால், எப்படி வருவார்? பாபா கூறுகின்றார், நான் தான் வந்து குழந்தைகளுக்கு புரியவைக்கின்றேன் பிறகு

இந்த ஞானம் மறைந்து விடுகிறது. பாபா அவரே கூறுகின்றார், நான் வந்து மீண்டும் பாரதத்தை சொர்க்கமாக மாற்றுகின்றேன். யாராவது தூய்மையற்றவர்களை தூய்மையாக்குபவர் இருப்பார் அல்லவா? முக்கியமானது பாரதத்தின் விஷயமே ஆகும். பாரதம் தான் தூய்மையற்றதாக இருக்கிறது. பதீத பாவனையும் பாரதத்தில் தான் அழைக்கிறது. உலகத்தில் சைத்தானின் இராஜ்ஜியம் நடக்கிறது என்று அவர்களே கூறுகின்றார்கள். அணுகுண்டுகள் போன்றவற்றை தயாரித்துக் கொண்டே இருக்கிறார்கள். அதன் மூலம் வினாசம் நடக்க வேண்டும். ஏற்பாடுகள் செய்து கொண்டிருக்கிறார்கள். அவர்கள் இராவணனின் மூலம் எண்ணங்களால் ஈர்க்கப்பட்டிருப்பதைப் போல் இருக்கிறார்கள். இராவண இராஜ்ஜியம் எப்போது அழியும்? கிருஷ்ணர் வரும்போது, என்று பாரதவாசிகள் சொல்வார்கள். சிவபாபா வந்திருக்கின்றார், என்று நீங்கள் புரிந்துள்ளீர்கள். அவர் தான் அனைவருக்கும் சத்ததியை வழங்கும் வள்ளலாக இருக்கிறார். என்னை நினைவு செய்யுங்கள் என்று பாபா கூறுகின்றார். இந்த வார்த்தையை வேறு யாரும் சொல்ல முடியாது. பாபா தான் கூறுகின்றார், என்னை நினைவு செய்தீர்கள் என்றால் அழுக்கு நீங்கும். நீங்கள் சதோபிரதானமாக இருந்தீர்கள், இப்போது உங்களுடைய ஆத்மாவில் அழுக்கு சேர்ந்திருக்கிறது. அது நினைவின் மூலம் தான் நீங்கும், இதனை நினைவு யாத்திரை என்று சொல்லப்படுகிறது. நான் தான் தூய்மையற்றவர்களை தூய்மையாக்குபவனாக (பதீத பாவனன்) இருக்கின்றேன். என்னை நினைவு செய்வதின் மூலம் உங்களுடைய விக்ரமங்கள் வினாசம் ஆகும், இதனை யோக அக்னி என்று சொல்லப்படுகிறது. தங்கத்தை தீயில் போட்டு அதிலிருந்து அழுக்கை நீக்குகிறார்கள். பிறகு தங்கத்தில் பிற உலோகத்தை சேர்ப்பதற்கும் தீயில் போடுகிறார்கள். அது காமசிதை, இது ஞான சிதை என்று பாபா கூறுகின்றார். இந்த யோக அக்னியின் மூலம் அழுக்கு நீங்கும் மேலும் நீங்கள் கிருஷ்ணபுரிக்கு செல்ல தகுதியானவர்களாக ஆவீர்கள். கிருஷ்ண ஜெயந்தி அன்று கிருஷ்ணனை அழைக்கிறார்கள். கிருஷ்ணருக்கும் கூட பாபாவிடமிருந்து தான் ஆஸ்தி கிடைக்கிறது என்பதை நீங்கள் தெரிந்துள்ளீர்கள். கிருஷ்ணர் சொர்க்கத்திற்கு எஜமானராக இருந்தார். பாபா கிருஷ்ணருக்கு இந்த பதவியை கொடுத்தார். ராதா-கிருஷ்ணன் தான் பிறகு லஷ்மி - நாராயணனாக ஆகின்றனர். இராதா-கிருஷ்ணனுடைய பிறந்த நாள் கொண்டாடுகிறார்கள். லஷ்மி - நாராயணனை பற்றி யாருக்கும் தெரியவில்லை. மனிதர்கள் முற்றிலும் குழம்பிப் போய் இருக்கிறார்கள். குழந்தைகளாகிய நீங்கள் இப்போது புரிந்து கொள்கிறீர்கள் எனும்போது மற்றவர்களுக்கும் புரிய வைக்க வேண்டும். என்னை மட்டும் நினைவு செய்யுங்கள் என்று கீதையில் சொல்லப்பட்டிருக்கிறதே, இதை யார் சொன்னது என்று முதலில் கேட்க வேண்டும். அவர்கள் கிருஷ்ணர் சொன்னார் என்று புரிந்து கொண்டிருக்கிறார்கள். பகவான் நிராகாரமானவர் என்று நீங்கள் புரிந்து கொண்டிருக்கிறீர்கள். அவரிடமிருந்து தான் உயர்ந்த வழி கிடைக்கிறது. பரமபிதா பரமாத்மா தான் உயர்ந்ததிலும் உயர்ந்தவர் ஆவார். உயர்ந்ததிலும் உயர்ந்த வழி அவருடையது தான் ஆகும். அந்த ஒருவருடைய ஸ்ரீமத்தின் மூலம் தான் அனைவருக்கு சத்தி ஏற்படுகிறது. பிரம்மா, விஷ்ணு, சங்கரைக் கூட கீதையின் பகவான் என்று சொல்ல முடியாது. அவர்கள் சரீருடைய கிருஷ்ணரை கீதையின் பகவான் என்று சொல்லிவிட்டார்கள். எனவே இதன்மூலம் எங்கேயோ தவறு உள்ளது என்பது நிரூபணமாகிறது. மனிதர்களுடையது மிகப்பெரிய தவறு என்பதை நீங்கள் புரிந்து கொள்கிறீர்கள். பாபா தான் இராஜயோகத்தை கற்றுக் கொடுத்தார், அவர் தான் தூய்மையற்றவர்களை தூய்மையாக்குபவர் ஆவார். மிகப்பெரிய-பெரிய தவறுகள் என்ன இருக்கின்றனவோ, அவற்றின் மீது வேகத்தைக் காட்ட வேண்டும். ஒன்று ஈஸ்வரனை சர்வவியாபி என்று சொல்வது, மற்றொன்று கீதையின் பகவான் கிருஷ்ணர் என்று சொல்வது, கல்பம் லட்சக்கணக்கான ஆண்டுகள் என்று சொல்வது போன்றவை மிகப்பெரிய தவறுகளாகும். கல்பம் லட்சக்கணக்கான ஆண்டுகளாக இருக்க முடியாது. பகவான் சர்வவியாபியாக இருக்க முடியாது. அவர் எண்ணத்தின் தூண்டுதல் மூலம் அனைத்தையும் செய்கின்றார், என்று சொல்கிறார்கள், ஆனால் கிடையாது. எண்ணத்தின் தூண்டுதலின் மூலம் தூய்மையாக்கி விட முடியுமா என்ன. பாபா நேரடியாக அமர்ந்து என்னை மட்டும் நினைவு செய்யுங்கள், என்று புரிய வைக்கின்றார். பிரேரணை(எண்ணத்தை தூண்டுதல்) என்ற வார்த்தை தவறானதாகும். சங்கரின் பிரேரணையின் மூலம் அணுகுண்டு போன்றவற்றை தயாரிக்கிறார்கள், என்று சொல்லப்படுகிறது. ஆனால் இவையனைத்தும் நாடகத்தில் பதிவாகி யிருக்கிறது. இந்த யக்ஞத்திலிருந்து வினாச ஜுவாலை வந்தது. பிரேரணை செய்வதில்லை. இவை வினாசத்திற்கு நிமித்தமானதாக இருக்கிறது. நாடகத்தில் பதிவாகியிருக்கிறது. அனைத்தும் சிவபாபாவின் நடிப்பே ஆகும். அவருக்கு பிறகு பிரம்மா, விஷ்ணு, சங்கருக்கு நடிப்பு இருக்கிறது. பிரம்மா பிராமணர்களை படைக்கின்றார். அவர் தான் விஷ்ணுபுரிக்கு எஜமானராக ஆகின்றார். பிறகு 84 பிறவிகளின் சக்கரத்தை சுற்றி வந்து நீங்கள் பிரம்மா வமசத்தவர்களாக ஆகியுள்ளீர்கள். லஷ்மி - நாராயணன் தான் பிறகு வந்து பிரம்மா சரஸ்வதியாக ஆகிறார்கள். இவர் மூலமாக தத்தெடுக்கின்றார், எனவே இவரை பெரியம்மா எனப்படுகின்றார், என்பதையும் புரிய வைத்திருக்கிறார். அவர் நிமித்தமாகியிருக்கிறார். ஞானகலசம் தாபமார்களிடத்தில் கொடுக்கப்படுகிறது. அனைத்திலும் பெரிய வீணை சரஸ்வதிக்கு கொடுக்கப்பட்டிருக்கிறது. அனைவரிலும் கூர்மையானவர். மற்றபடி வீணை அல்லது வாத்தியம் போன்ற எதுவும் கிடையாது. சரஸ்வதியின் ஞான முரளி மிகவும் நன்றாக இருந்தது. அவருடைய மகிமை மிகவும் நன்றாக இருந்தது. நிறைய பெயர் போட்டு விட்டார்கள். தேவிகளின்

பூஜை நடக்கிறது. நாம் தான் இங்கே பூஜிக்கத்தக்கவர்களாக ஆகின்றோம், பிறகு பூஜாரியாக ஆகி நம்மையே பூஜை செய்வோம் என்பதை இப்போது நீங்கள் தெரிந்துள்ளீர்கள். இப்போது நாம் பிராமணர்களாக இருக்கிறோம், பிறகு நாமே பூஜிக்கத்தக்க தேவி-தேவதைகளாக ஆவோம், இராஜா இராணியைபோல் பிரஜைகளும் ஆவர். தேவிகளில் உயர்ந்த பதவி அடைபவர்களுக்கு அதிக கோவில்கள் உருவாக்கப்படுகின்றன, யார் நன்றாக படித்து மற்றவர்களுக்கு படிப்பிக்கிறார்களோ, அவர்களுடைய புகழ் தான் பரவுகிறது. எனவே நாம் தான் பூஜிக்கத்தக்கவர்களாகவும் பூஜாரிகளாகவும் ஆகின்றோம், என்பதை இப்போது நீங்கள் தெரிந்துள்ளீர்கள். சிவபாபா எப்போது பூஜிக்கத்தக்கவராக இருக்கின்றார். சூரியவம்ச தேவி-தேவதைகளாக யார் இருந்தார்களோ, அவர்கள் தான் பூஜாரி பக்தர்களாக ஆகின்றனர். தாங்களே தான் பூஜிக்கத்தக்கவர், தாங்களே தான் பூஜாரி என்ற ஏணிப்படி மிக நல்ல விதத்தில் புரிய வைக்கின்றார். சித்திரம் இல்லாமல் கூட நீங்கள் யாருக்கு வேண்டுமானாலும் புரிய வைக்கலாம். யார் கற்றுக் கொண்டு செல்கிறார்களோ, அவர்களுடைய புத்தியில் அனைத்து ஞானமும் இருக்கிறது. பாரதவாசிகள் 84 பிறவிகளின் ஏணிப்படியை ஏறி-இறங்குகிறார்கள். அவர்களுக்கு 84 பிறவிகளாகும். பூஜிக்கத்தக்கவர்களாக இருந்தோம் பிறகு நாம் பூஜாரிகளாக ஆகியுள்ளோம். நான் தான் அது, அதுதான் நான் என்பதின் அர்த்தத்தை கூட நீங்கள் நல்ல விதத்தில் புரிந்துள்ளீர்கள். ஆத்மாவிலிருந்து பரமாத்மாவாக ஆக முடியாது. பாபா நான் தான் அது, அது தான் நான் என்பதின் அர்த்தத்தை புரிய வைத்துள்ளார். நாம் தான் தேவதைகளாக இருந்தோம், சத்திரியர்களாக ஆனோம்..... நான் தான் அது என்பதற்கு வேறு எந்த அர்த்தமும் கிடையாது. பூஜிக்கத்தவர்களாகவும் பூஜாரியாகவும் பாரதவாசிகள் தான் ஆகிறார்கள், மற்ற தர்மத்தவர்கள் (மதத்தினர்) ஒன்றும் பூஜிக்கத்தக்கவர்களாகவும் பூஜாரியாகவும் ஆவதில்லை. நீங்கள் தான் சூரியவம்சத்தவர்களாகவும், சந்திரவம்சத்தவர்களாகவும் ஆகின்றீர்கள். எவ்வளவு நல்ல புரிதல் கிடைத்துள்ளது. நாம் தான் தேவி-தேவதைகளாக இருந்தோம். ஆத்மாக்களாகிய நாம் சப்தமற்ற உலகத்தில் இருப்பவர்களாவோம். இந்த சக்கரம் சுற்றிக் கொண்டே இருக்கிறது. துக்கம் முன்னால் வரும்போது பாபாவை நினைவு செய்கிறார்கள். நான் துக்கம் நிறைந்த நேரத்தில் வந்து தான் உலகத்தை மாற்றுகின்றேன் என்று பாபா கூறுகின்றார். புதிய உலகத்தை உருவாக்குகின்றேன் என்பது கிடையாது. பழைய உலகத்தை புதியதாக மாற்ற வருகின்றேன். பாபா சங்கமயுகத்தில் தான் வருகின்றார். இப்போது புதிய உலகம் உருவாகிக் கொண்டிருக்கிறது. பழைய உலகம் அழிய வேண்டும். இது எல்லையற்ற விஷயமாகும்.

நீங்கள் தயாராகி விட்டால் முழு இராஜ்ஜியமும் தயாராகி விடும். கல்பம்-கல்பமாக என்ன பதவி அடைந்தீர்களோ, அதன்படி முயற்சி நடந்து கொண்டிருக்கிறது. நாடகத்தில் என்ன முயற்சி செய்திருப்பேனோ அது நடக்கும் என்பது கிடையாது. முயற்சி செய்ய வேண்டும் பிறகு கல்பத்திற்கு முன்னால் கூட இப்படி முயற்சி செய்திருந்தேன் என்று சொல்லப்படுகிறது. எப்போது முயற்சியை பெரியதாக வைக்க வேண்டியிருக்கிறது. பலனிலேயே அமர்ந்து விடக்கூடாது. முயற்சி இல்லாமல் பலன் கிடைக்க முடியாது. முயற்சி செய்யாமல் தண்ணீர் கூட குடிக்க முடியாது. கர்ம சன்னியாசம் என்ற வார்த்தை தவறானதாகும். குடும்ப விவகாரங்களிலும் இருங்கள் என்று பாபா கூறுகின்றார். பாபா அனைவரையும் இங்கே அமர்த்திக் கொள்ள மாட்டார். சரணாகதி பாடப்பட்டுள்ளது. பட்டி உருவாக்கப்பட வேண்டியிருந்தது. ஏனென்றால், அவர்கள் துன்புறுத்தப்பட்டார்கள். எனவே பாபாவின் சரணத்தை வந்தடைந்தார்கள். சரணம் கொடுக்க வேண்டும் அல்லவா? ஒரு பரமபிதா பரமாத்மாவின் சரணத்தில் மட்டுமே வர முடியும். குரு போன்றவர்களின் சரணத்தை அடைவதில்லை. எப்போது அதிக துக்கம் ஏற்படுகிறதோ, அப்போது துன்புறுத்தப்பட்டு வந்து சரணமடைகிறார்கள். குருமார்களிடம் யாரும் துன்பமடைந்து செல்வதில்லை. அங்கே அப்படியே செல்கிறார்கள். நீங்கள் இராவணன் மூலம் மிகுந்த துன்புறுத்தப்பட்டிருக்கிறீர்கள். இப்போது இராவணனிடமிருந்து விடுவிக்க இராமன் வந்துள்ளார். அவர் உங்களை சரணத்தில் எடுத்துக் கொள்கிறார். பாபா நாங்கள் உங்களுடையவர்கள் என்று நீங்கள் கூறுகின்றீர்கள். குடும்ப விவகாரங்களில் இருந்து கொண்டே சிவபாபாவின் சரணத்தை அடைந்துள்ளீர்கள். பாபா நாங்கள் தங்களுடைய வழியையே எடுப்போம்.

குடும்ப விவகாரங்களில் இருந்துகொண்டே என்னை நினைவு செய்யுங்கள், மேலும் மற்றவர்களின் நினைவை விட்டு விடுங்கள், என்று பாபா ஸ்ரீமத் கொடுக்கின்றார். என்னுடைய நினைவின் மூலம் தான் விகர்மங்கள் வினாசம் ஆகும். வெறுமனே சரணத்தை வந்தடையும் விஷயம் மட்டும் கிடையாது. அனைத்தும் நினைவில் தான் ஆதாரப்பட்டிருக்கிறது. பாபாவைத் தவிர வேறு யாரும் புரிய வைக்க முடியாது. பாபாவிடம் இவ்வளவு லட்சக்கணக்கானவர்கள் எங்கு வந்து இருக்க முடியும் என்று குழந்தைகள் புரிந்து கொள்கிறார்கள்! பிரஜைகளும் கூட அவரவர் வீடுகளில் தான் இருக்கிறார்கள், இராஜாவிடமா வந்து இருந்து கொள்கிறார்கள். ஒருவரை நினைவு செய்யுங்கள் என்று மட்டும் உங்களுக்கு சொல்லப்படுகிறது. பாபா நாங்கள் தங்களுடையவர்களாவோம். தாங்கள் தான் வினாடியில் சத்கதி எனும் ஆஸ்தியை கொடுக்கக் கூடியவர் ஆவீர்கள். இராஜயோகம் கற்றுக் கொடுத்து இராஜாவுக்கெல்லாம் இராஜாவாக மாற்றுகின்றீர்கள். யாரெல்லாம்

26.03.2011

கல்பத்திற்கு முன்னால் பாபாவிடமிருந்து ஆஸ்தி எடுத்திருக்கிறார்களோ, அவர்கள் தான் வந்து எடுப்பார்கள். அனைவரும் கடைசிவரை வந்து பாபாவிடமிருந்து ஆஸ்தி எடுக்க வேண்டும். இப்போது நீங்கள் தூய்மையற்றவர்களாக இருக்கின்ற காரணத்தினால் தங்களை தேவதைகள் என்று சொல்ல முடியாது. பாபா அனைத்து விஷயங்களையும் புரிய வைக்கின்றார். என்னுடைய கண்களின் ரத்தினங்களே, நீங்கள் சத்யுகத்திற்கு வரும்போது ஒன்று- ஒன்று-ஒன்றிலிருந்து இராஜ்ஜியம் செய்வீர்கள் என்று சொல்கின்றார். மற்றவர்களுடைய இராஜ்ஜியம் வளர்ந்தால், லட்சக்கணக்கானவர்கள் இருந்தால் தான் இராஜ்ஜியம் நடக்கும். நீங்கள் சண்டையெல்லாம் போட வேண்டிய அவசியம் இல்லை. நீங்கள் யோகபலத்தின் மூலம் பாபாவிடமிருந்து ஆஸ்தி அடைகின்றீர்கள். அமைதியாக இருந்து பாபாவையும் ஆஸ்தியையும் நினைவு செய்யுங்கள். கடைசியில் நீங்கள் அமைதியாக இருப்பீர்கள், பிறகு இந்த சித்திரங்கள் போன்றவையெல்லாம் வேலைக்கு உதவாது. நீங்கள் புத்திசாலிகளாக ஆகி விடுவீர்கள். என்னை மட்டும் நினைவு செய்தீர்கள் என்றால் விகர்மம் வினாசம் ஆகும், என்று பாபா கூறுகின்றார். செய்வது செய்யாததும் தங்களுடையது. எந்த தேகதாரியின் பெயர் ரூபத்திலும் மாட்டக் கூடாது. பாபாவை நினைவு செய்தீர்கள் என்றால் கடைசி நேரத்தில் புத்தியில் இருப்பது போல் உங்கள் நிலை ஆகி விடும். நீங்கள் என்னிடத்தில் வந்து விடுவீர்கள். முழுமையாக தேர்ச்சி பெறுபவர்களுக்கு இராஜ்ஜியம் கிடைக்கும். அனைத்தும் நினைவு யாத்திரையில் தான் ஆதாரப்பட்டிருக்கிறது. இன்னும் போகப்போக புதியவர்கள் கூட முன்னால் சென்று விடுவார்கள். நல்லது!

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணக்கான முக்கிய சாரம்:-

- 1) எந்தவொரு தேகதாரியின் பெயர் ரூபத்திலும் மாட்டக் கூடாது. ஒரு பாபாவின் ஸ்ரீமத்படி நடந்து சத்தியை அடைய வேண்டும். அமைதியாக இருக்க வேண்டும்.
- 2) எதிர்கால 21 பிறவிகளுக்காக நல்ல விதத்தில் படித்து மற்றவர்களுக்கும் படிப்பிக்க வேண்டும். படிப்பது மற்றும் படிப்பிப்பதின் மூலம் தான் புகழ் ஏற்படும்.

வரதானம்: தங்களுடைய உயர்ந்த சொரூபம் அல்லது உயர்ந்த போதையில் நிலைத்திருந்து அலௌகீக தன்மையை அனுபவம் செய்விக்கக் கூடிய உள் நோக்குமுகமுடையவர்களாக ஆகுக!

நட்சத்திர கூட்டத்தில் விசேஷமான நட்சத்திரங்களின் ஜொலிப்பு தூரத்திலிருந்தே தனிப்பட்டதாகவும் பிடித்தமானதாகவும் இருக்கிறதோ, அதுபோல் நட்சத்திரங்களாகிய நீங்கள் சாதாரண ஆத்மாக்களுக்கு இடையில் ஒரு விசேஷ ஆத்மாக்களாக தென்படுங்கள், சாதாரண ரூபத்தில் இருந்து கொண்டே அசாதாரணம் அல்லது அலௌகீக நிலை இருந்தது என்றால் கூட்டத்திற்கு இடையில் அல்லாவின் மக்களாகத் தெரிவீர்கள். இதற்கு உள் நோக்குமுகமானவர்களாக ஆகி பிறகு வெளிப்படுவதற்கான பயிற்சி இருக்க வேண்டும். எப்போதும் தங்களுடைய உயர்ந்த சொரூபம் அல்லது போதையில் நிலைத்திருந்து, ஞானம் நிறைந்த நிலையின் கூடவே சக்தி நிறைந்தவர்களாக ஆகி ஞானத்தை கொடுக்கும்போது தான் அனேக ஆத்மாக்களை அனுபவம் நிறைந்தவர்களாக மாற்ற முடியும்.

சுலோகன்:- இராவணனுடைய சொத்தை தங்களுடன் வைத்திருந்தீர்கள் என்றால் மனதில், மனதை கொள்ளை கொண்டவர் (திலாராம்) இருக்க முடியாது.